

PAKISTAN CRICKET BOARD

MEDIA RELEASE

LAHORE, 23 MARCH 2022



## وقار یونس باضابطہ طور پر پی سی بی ہال آف فیم کا حصہ بن گئے

لاہور، 23 مارچ 2022ء:

پاکستان کے سابق کپتان و قاریونس باضابطہ طور پر پی سی بی ہال آف فیم میں شامل ہو گئے ہیں۔ وہ بینو قادر ٹرائی کے تیسرے ٹیسٹ کے تیسرے روز اعزازی ٹوپی اور پلاک وصول کر کے پی سی بی ہال آف فیم کا حصہ بنے۔

وقار یونس نے پاکستان کی جانب سے 373 ٹیسٹ اور 416 ون ڈے انٹرنیشنل و کٹیں حاصل کیں۔ انہوں نے ٹیسٹ کرکٹ میں پانچ ٹیموں کے خلاف 50 سے زائد وکٹیں حاصل کیں۔ ان ٹیموں میں نیوزی لینڈ، انگلینڈ، ویسٹ انڈیز، سری لنکا اور زمبابوے شامل ہیں۔ ون ڈے انٹرنیشنل میچز میں بھی وہ یہ اعزاز چار ٹیموں کے خلاف حاصل کر سکے۔ ان ٹیموں میں سری لنکا، نیوزی لینڈ، ویسٹ انڈیز اور جنوبی افریقہ شامل ہیں۔

پاکستان کرکٹ کے لیے شاندار خدمات پر پی سی بی نے پہلے ہی قدانی اسٹیڈیم لاہور میں ایک انکلوژر کو وقار یونس سے منسوب کر رکھا ہے۔ یہ وہ گراؤنڈ ہے جہاں وقار یونس نے 7 ٹیسٹ میچز میں 29 اور 12 ایک روزہ انٹرنیشنل میچز میں 14 وکٹیں بھی حاصل کی ہیں۔

وقار یونس:

وقار یونس کا کہنا ہے کہ وہ ایک ایسے موقع پر کہ جب ان کی والدہ اور اہلیہ بھی ان کے ہمراہ موجود ہیں وہ پی سی بی ہال آف فیم میں شمولیت پر فخر محسوس کرتے ہیں۔ درحقیقت پی سی بی ہال آف فیم کی یہ اعزازی پلاک اپنی والدہ سے وصول کرنا ان کے لیے بڑے اعزاز کی بات ہے کیونکہ وہ اپنی والدہ سے بہت متاثر تھے۔ ان کے بغیر وہ کرکٹ میں یہ سب حاصل نہ کر پاتے۔

انہوں نے کہا کہ پاکستان کی نمائندگی کرنا ان کے خواب کی تکمیل تھا اور وہ آج بھی اس لمحے کو یاد کر کے پر جوش ہو جاتے ہیں۔ اپنے آخری انٹرنیشنل میچ کے 19 سال بعد پی سی بی کی جانب سے یہ اعزاز دیئے جانے پر وہ بورڈ کے مشکور ہیں۔

وقار یونس نے کہا کہ ان کے لیے فخر کی بات ہے کہ وہ اس اعزاز کی وجہ سے آج عبدالقادر، فضل محمود حنیف محمد، وسیم اکرم، جاوید میاندا اور ظہیر عباس جیسے عظیم کھلاڑیوں کی صف میں کھڑے ہو رہے ہیں۔ یہ تمام کھلاڑی لیجنڈز ہیں اور تاریخ کرکٹ کے لیے ان کی خدمات کی لازوال داستانوں سے بھری پڑی ہے۔

پی سی بی بورڈ آف گورنرز کی منظوری کے بعد پی سی بی ہال آف فیم کا آغاز اپریل 2021 میں ہوا۔ اس کا مقصد کرکٹ کے عظیم کھلاڑیوں کی خدمات کا اعتراف کرتے ہوئے انہیں اعزازات سے نوازنا ہے۔

ابتدائی طور پر آئی سی سی ہال آف فیم میں شامل پاکستان کے چھ ارکان، حنیف محمد، عمران خان، جاوید میاندا، وسیم اکرم، وقار یونس اور ظہیر عباس براہ راست پی سی بی ہال آف فیم کا حصہ بنے جبکہ آزاد ووٹنگ پینل نے عبدالقادر اور فضل محمود کو 16 اکتوبر 2021 کو پی سی بی ہال آف فیم میں منتخب کیا۔

– ENDS –

Media contact:

**Ibrahim Badees Muhammad**  
Assistant Manager  
Media and Communications